

खबर संक्षेप

भारतीय किसान संघ की हुई बैठक



बस्तर। भारतीय किसान संघ जिला बस्तर का मासिक बैठक रखा सोमवार गया है। जिसमें खाद बीज और किसानो को होने वाले समस्याओं पर चर्चा किया गया। जिले में उर्वरक खाद पर्याप्त मात्रा में उपलब्ध है, लेकिन लायसेंस धारी कृषि केन्द्र में ज्यादा कीमत पर विक्रय किया जा रहा है, जिसमें जिला पदाधिकारियों ने चिंता जाहिर किया गया। बैठक में अध्यक्ष नीलकुमार बघेल, मंत्री सतेंद्र ठाकुर, उपाध्यक्ष बोरगुराम बघेल, कोषाध्यक्ष नंदकिशोर पांडेय, युवा प्रमुख धासीराम, बस्तर तहसील अध्यक्ष चुनू ठाकुर, मंत्री सुलधर मोर्य, बकावर्ड तहसील अध्यक्ष श्यामसुंदर बघेल, जगदलपुर तहसील अध्यक्ष कमल सिंह, प्रचार प्रसार प्रमुख एकादशी बघेल, सनत कुमार, जल आयाम पुरषोत्तम बघेल उपस्थित रहे।

विभिन्न स्कूलों का एबीईओ ने किया निरीक्षण



बस्तर। सहायक खण्ड शिक्षा अधिकारी सुशील तिवारी द्वारा अपने सतत निरीक्षण के क्रम में संकुल कन्दोला के प्राथमिक शाला जनपद भानपुरी, अंग्रेजी माध्यम प्राथमिक व माध्यमिक शाला अवलोकन किया गया। यहां अंग्रेजी माध्यम की प्राथमिक शाला में बच्चों का स्तर सन्तोषप्रद पाया गया वहीं माध्यमिक में बच्चों की उपस्थिति औसत से कम पाई गई स्थिति सुधार करने निर्देशित किया गया। फिर संकुल बालेंगा के ओगायगुडा के प्राथमिक शाला का अवलोकन किया गया मध्यान्ह भोजन व्यवस्थित पाया गया। वहीं बच्चों की गुणवत्ता की जांच में स्तर आशा के अनुरूप पाया गया। अगले निरीक्षण में माध्यमिक शाला व प्राथमिक शाला दुबेउमरगांव का भी अवलोकन किया गया बच्चों के शैक्षणिक स्तर की जांच भी की गई। दर्ज के अनुयात में उपस्थिति कम पाए जाने पर स्थिति सुधारने प्रभारी को निर्देशित किया गया। मध्यान्ह भोजन मीनू अनुसार पाया गया।

निधन

महिपाल तातेड़

जगदलपुर। रमैया वार्ड निवासी महिपाल तातेड़ (49) का सोमवार को निधन हो गया। वे ओसवाल जैन समाज के प्रतिष्ठित सुश्रावक गिरधारीलाल तातेड़ के सुपुत्र एवं सुपुत्र, जसरजग एवं श्रीपाल तातेड़ के अनुज थे। वे अविवाहित थे। दादाबाड़ी स्थित निवास से शाम 4 बजे अंतिम यात्रा मुक्तिधाम के लिए निकली। जिसमें परिरजन, समाज के लोग समेत नागरिक शामिल हुए। शाम 5 बजे प्रवीर वार्ड के खड़कघाट स्थित मुक्तिधाम में अंतिम संस्कार किया गया।

झींगा पालन के लिए 5 गांवों का किया गया चिन्हांकन, बढ़ेगी किसानों की आय

हरिभूमि न्यूज ►► सुकमा

सुकमा जिला अपनी जैव विविधता और भौगोलिक परिस्थितियों लिए राज्य के साथ-साथ संपूर्ण देश में प्रसिद्ध है। सुकमा जिला अब न केवल परंपरागत खेती तक सीमित है वरन नई समन्वित कृषि प्रणाली को अपनाते हुए प्रगति की ओर अग्रसर है।

यहां के ग्रामीण अंचल में छोटे बड़े तालाब बहुतायत में उपलब्ध हैं और उनमें किसान मछली पालकर अच्छी आमदनी अर्जित कर रहे हैं। कृषि विज्ञान केन्द्र, सुकमा द्वारा किसानों को निरंतर तकनीकी जानकारी प्रदान की जा रही है। इसी प्रयास को जारी रखते हुए कलेक्टर देवेश कुमार ध्रुव ने विगत दिनों कृषि विज्ञान केन्द्र सुकमा का भ्रमण किया था और संस्था के मछली पालन विशेषज्ञ डॉ. संजय सिंह राठौर और मछली

झींगा पालन की ओर अग्रसर सुकमा

मीठे जल में मिलता है झींगा

झींगा मीठे जल में पाए जाने वाला एक जलीय जीव है और नदियों में यह बीडिंग के समय थोड़ी अधिक लवड़ता वाले जल की ओर प्रवास करता है। यह सर्वाहारी होता है और प्लवक, जलीय सूक्ष्म जीव, छोटे कीटों और मृत जलीय जीवों के अवशेष इत्यादि इनका प्राकृतिक भोजन है।

झींगा खाने के फायदे

झींगा प्रोटीन और शरीर के लिए आवश्यक वसा का अच्छा स्रोत है। इसे खाने से दिमाग का विकास तेजी से होता है एवं हृदय स्वस्थ रहता है। झींगा खाकर कुपोषण की समस्या से भी निपटा जा सकता है।



पालन विभाग के डीएल कश्यप को मछली और झींगा पालन के लिए किसानों को विशेष प्रशिक्षण देने और जागरूक करने के निर्देश दिए थे। इसी तारतम्य में सुकमा विकास खंड के पांच ग्राम पंचायतों भेलवापाल, झपरा, गोंगला, मूर्गौडा एवं गादीरास के सभी आश्रित गांवों के चालीस तालाबों का भ्रमण किया गया एवं झींगा पालन के लिए उपयुक्त तालाबों को चिन्हंकित किया गया।

आगामी दिनों में कृषि विज्ञान केंद्र मे स्थित मछली पालन इकाई के साथ साथ डॉ राठौर की निगरानी में जिले के मतस्य विभाग के अधिकारियों के साथ मिलकर झींगा मछली पालन किया जायेगा। कलेक्टर के मार्गदर्शन में मछली पालन के क्षेत्र में यह एक अद्वितीय पहल है और इससे सुकमा के किसान झींगा मछली पालन कर अत्यधिक लाभान्वित होंगे।

सीईओ ने खेत में उतर कर की रोपाई

श्री विधि और जैविक खेती है भविष्य की खेती का मार्ग

हरिभूमि न्यूज ►► गीदम

जिला प्रशासन दंतेवाड़ा एवं कृषि विभाग के संयुक्त प्रयास तथा कृषक उत्पादक संगठन भूमगादी के सक्रिय सहयोग से जिले में जैविक खेती को वैज्ञानिक आधार पर प्रोत्साहित करने हेतु एक विशेष मिशन मोड अभियान प्रारंभ किया गया है। इस अभियान का मूल उद्देश्य किसानों की आय में वृद्धि, प्राकृतिक संसाधनों का संरक्षण और टिकाऊ कृषि पद्धतियों को व्यापक रूप से अपनाना है।

■ जैविक दंतेवाड़ा को अग्रिम पंक्ति में लाने की एक ओर सशक्त पहल

यह पहली बार है जब जिले में बड़े स्तर पर वैज्ञानिक तरीके से श्री विधि एवं कतार रोपा विधि को अपनाकर धान की खेती को नया आयाम देने का संकल्प लिया गया है। अभियान के अंतर्गत 6000 हेक्टेयर क्षेत्र में उन्नत विधियों से खेती का लक्ष्य रखा गया है, जिसमें से 1500 हेक्टेयर क्षेत्र में विशेष रूप से श्री विधि को लागू किया जा रहा है। श्री विधि धान उत्पादन की एक आधुनिक, वैज्ञानिक एवं पर्यावरण-संवेदनशील पद्धति है, जिसके माध्यम से कम संसाधनों के उपयोग से अधिक उत्पादकता प्राप्त की जाती है। इस विधि



की प्रमुख विशेषताएं 12 से 15 दिन की आयु के स्वस्थ पौधों का कतार में एकल रोपण, जिससे मिलेक पौधे को पर्याप्त स्थान, पोषण और प्रकाश प्राप्त पाता है नियमित निराई-गुड़ाई द्वारा वायु संचार को बढ़ावा, जिससे पौधों की जड़ प्रणाली मजबूत होती है और खरपतवार नियंत्रण होता है। जैविक पोषक तत्वों जैसे जीवामृत, गोमूत्र, वर्मी कम्पोस्ट, हंडी खाद आदि का समुचित उपयोग, जो मिट्टी की उर्वरता एवं पौधों की प्रतिरोधक क्षमता को बढ़ाते हैं। संतुलित सिंचाई प्रणाली, जिसमें खेत में स्थायी जल भराव के स्थान पर आवश्यकतानुसार जल प्रदान किया जाता है, जिससे जल संरक्षण संभव हो पाता है।

सीईओ ने किसानों से किया संवाद

इस अभियान की प्रायोगिक शुरुआत के तहत विकासखंड गीदम के ग्राम सियानार के खेतों में जाकर जिला पंचायत सीईओ जयंत नाहटा ने स्वयं, कृषि विभाग के अधिकारियों के साथ श्री विधि से रोपा लगाया। इस दौरान उपसंचालक कृषि सूरज पंसारी, वरिष्ठ कृषि विकास अधिकारी अशोक नेताम, एसआर नेताम, भूमगादी के सीईओ आकाश बढ़ावे, आरएईओ सुरेश नाग, जैविक क्लस्टर समन्वयक उदय यादव, क्षेत्रीय कृषक मित्र एवं प्रगतिशील किसान मौजूद रहे। श्री विधि लगाने वाले किसान के खेत में रोपा लगाकर

सीईओ जयंत नाहटा ने किसानों के साथ संवाद करते हुए उन्हें वैज्ञानिक एवं जैविक विधियों को अपनाने के लिए प्रेरित किया। उन्होंने कहा कि जैविक खेती और श्री विधि जैसे नवाचार आज की आवश्यकता हैं, जो न केवल उत्पादन को बढ़ाते हैं, बल्कि हमारे जल, मिट्टी और पर्यावरण की रक्षा भी करते हैं। आज का किसान तभी सशक्त बनेगा जब वह ज्ञान, नवाचार और परंपरा के संतुलन के साथ खेती करेगा। मेरा आह्वान है कि जिले के सभी किसान इस अभियान से जुड़ें और जैविक दंतेवाड़ा को कृषि के क्षेत्र में अग्रिम पंक्ति में खड़ा करें।

अभियान की मुख्य विशेषताएं

उल्लेखनीय है कि उन्नत खेती अभियान के अन्तर्गत जिले भर के कृषि अधिकारियों, विकास अधिकारियों व कर्मचारियों को इस मिशन को जिले के विभिन्न क्षेत्रों में जाकर जागरूकता और प्रशिक्षण कार्यक्रम आयोजित कर रहे हैं। इसके अलावा भूमगादी के जैविक कार्यकर्ता प्रायोगिक खेतों के माध्यम से किसानों को श्री विधि व कतार रोपा विधि का सजीव प्रदर्शन करने के साथ-साथ किसानों को जैविक इनपुट जैसे जीवामृत, नीम आधारित कीटनाशक, हंडी खाद, वर्मी कम्पोस्ट आदि के उपयोग की तकनीकी जानकारी और लाभ विस्तार से बता रहे हैं।

प्रेस क्लब ने दिखाया सदस्यों के प्रति दायित्व भाव, बांटे रेनकोट

हरिभूमि न्यूज ►► किरंदुल

बस्तर क्षेत्र में लगातार हो रही भारी बारिश को देखते हुए प्रेस क्लब किरंदुल वेलफेयर एसोसिएशन द्वारा सराहनीय पहल की गई। क्लब के पदाधिकारियों और सदस्यों ने आपस में सलाह कर तय किया कि क्लब के सक्रिय पत्रकारों को बारिश से बचाने रेनकोट बांटा जाए। तेज

एनएमडीसी ने किया फलदायी पौधों का निःशुल्क वितरण

हरिभूमि न्यूज ►► किरंदुल

एनएमडीसी लिमिटेड की वृहद परियोजना बीआईओएम कॉम्प्लेक्स किरंदुल के अधिशासी निदेशक रवीन्द्र नारायण के निर्देशन एवं उप महाप्रबंधक केएल नागवेणी के मार्गदर्शन में एनएमडीसी प्रबंधन अपने कर्मचारियों के जीवन स्तर को ऊंचा उठाने एवं सुख-सुविधाएं मुहैया कराने के साथ ही परियोजना के परिक्षेत्रीय विकास हेतु प्रतिबद्ध है। एनएमडीसी, किरंदुल परियोजना प्रबंधन ने अपने आसपास के

ग्रामवासियों के जीवन स्तर को बढ़ाने और मुख्यधारा से जोड़ने के लिए निःशुल्क चिकित्सा सेवाएं, आश्रम भवन निर्माण, स्वच्छ पेयजल, सड़क,पुल पुलिया आदि मुहैया कराया है।

14 जुलाई को परियोजना के आसपास के ग्रामीणों के विकास एवं जन सुविधा हेतु सीएसआर मद से फलदार पौधे का वितरण किया गया। इस अवसर पर परियोजना सीएसआर विभाग के प्रबंधक विवेक कुमार रक्शा, एसआर गावड़े तथा ग्रामवासी उपस्थित थे।



कि प्रेस क्लब सिर्फ नाम का नहीं, हर समय एक साथ खड़ा है। इस पहल में संस्था के अध्यक्ष बिप्लव मल्लिक और सचिव संजीव दास की भूमिका खास रही, जिनके मार्गदर्शन में ये वितरण किया गया। उन्होंने बताया कि क्षेत्र में विषम कठिन परिस्थितियों में भी सभी पत्रकार अपने कर्तव्य का बखूबी निर्वहन कर रहे हैं। संस्था का मकसद हमेशा से अपने सदस्यों का ध्यान रखना और उन्हें छोटी-बड़ी मदद देना रहा है। क्लब के सभी पत्रकारों को रेनकोट दिया गया और

आगे भी इसी तरह की जरूरी चीजें समय-समय पर दी जाएंगी, ताकि कलमवीर बिना रुकावट अपने काम को जारी रख सकें। प्रेस क्लब का यह सकारात्मक कदम ये साबित करता है कि संगठन अपने सदस्यों के प्रति हर परिस्थिति में तैयार और हर जिम्मेदारी उठाने तैयार है। इस दौरान संस्था के अध्यक्ष बिप्लव मल्लिक सचिव संजीव दास कोषाध्यक्ष रामकृष्णा बैरागी उपाध्यक्ष एसएच अजहर उपाध्यक्ष रवि कुमार दुर्गा सह सचिव बी रामू आदि मौजूद थे।

लोगों ने योग, ध्यान से सीखी जीने की कला



हरिभूमि न्यूज ►► दरमा

दरभा क्षेत्र के नेगानार के हायर सेकेण्डरी स्कूल में 8 से 13 जुलाई तक 6 दिवसीय आर्ट ऑफ लिविंग के तहत हैप्पीनेस कोर्स का आयोजन किया गया।

कार्यक्रम की शुरुआत मोहन नायक, महेंद्र नायक एवं प्रशिक्षक एम गोविन्द राव द्वारा दीप प्रज्वलित कर किया गया। 6 दिवसीय हैप्पीनेस प्रोग्राम के तहत लोगों को योग, ध्यान, दिव्य प्रक्रियाओं के माध्यम से जीवन जीने की कला का व्यवहारिक ज्ञान सिखाया गया। रोग मुक्त शरीर, तनाव मुक्त मन, कंपन मुक्त स्वास, हिंसा व नशा मुक्त समाज के साथ ही भोजन की जानकारी दी गई। प्रशिक्षक एम गोविन्द राव ने कहा को आर्ट ऑफ लिविंग के संस्थापक गुरु

रवि शंकर महाराज के सानिध्य में करोड़ों लोगों को योग, प्राणायाम, ध्यान, भस्त्रिका प्राणायाम वज्ञासन की स्थिति में सिखाया जा रहा है। एम गोविन्द राव द्वारा 6 दिवसीय आर्ट ऑफ लिविंग के दौरान प्राणायाम, उज्जई स्वास के साथ प्राणायाम, बाड़ी रोडेशन, कंधों को कमर का भाग को घूमना, सीना को फैलाना, साथ ही सुदर्शन क्रिया सिखाया गया। हमारी संस्था शरीर और मन को जोड़ती है। यह एक तनाव मुक्त और पूर्ण जीवन का रहस्य रखता है। इस मौके पर शिक्षणार्थी सुरेश सिंह, मुन्नु निलाप सिंह ठाकुर, राजकुमार वैभव, लक्ष्मी नारायण उइके, दामोदर बघेल, कमलू, लक्ष्मण, गोविन्द धुर्वे, हंगा राम, तनिषा नायक, सुमन नायक आदि ने इस कार्यक्रम में भाग लिया।

शिव मंदिरों में पूजा के लिए उमड़ी श्रद्धालुओं की भीड़

हरिभूमि न्यूज ►► भोपालपटनम

पवित्र श्रावण मास के पहले सोमवार को बीजापुर जिले के भोपालपटनम स्थित प्राचीन शिव मंदिर में श्रद्धालुओं की भारी भीड़ उमड़ पड़ी। सुबह से ही शिव भक्त हाथों में लोटा जल और बेलपत्र लेकर मंदिर में पहुंचे और शिवलिंग पर जलाभिषेक कर भगवान शिव से सुख-शांति और समृद्धि की प्रार्थना की।

श्रावण मास का विशेष धार्मिक महत्व पुराणों में वर्णित है। मान्यता है कि इस महीने में भगवान शिव की आराधना करने से समस्त दुःख, कष्ट और बाधाएँ दूर होती हैं। भक्तों का विश्वास है, एक लोटा जल, सभी समस्याओं का हल। मंदिर परिसर हर हर महादेव के जयघोष से गूंज उठा। पुरुष, महिलाएं, बच्चे

श्रावण मास का पहला सोमवार



हर उम्र के भक्तों ने पूरे भक्ति भाव के साथ जल चढ़ाकर पूजा किया। भोपालपटनम शिव मंदिर हर वर्ष श्रावण मास में भक्तों का प्रमुख

आस्था केंद्र बन जाता है। पहले सोमवार की इस अलौकिक सुबह ने सम्पूर्ण क्षेत्र को भक्ति से सराबोर कर दिया।

बचेली में मनाया गया सावन सोमवार

हरिभूमि न्यूज ►► बवेली

सावन महीने का आज पहला सोमवार हैं, बचेली के सभी छोटे बड़े मंदिरों में सुबह से ही भक्तों की भीड़ रही। बोल बम के जयकारा से शहर का माहौल भक्तिमय हो गया। कार्वडियों द्वारा नरैली घाट से जल लाकर, जगह-जगह मंदिरों में महादेव का जलाभिषेक किया। स्थानीय रेल्वे मंदिर, पुराना मार्केट स्थित शिव मंदिर, संम्लेक्स नाला स्थित शिव मंदिर सभी जगह भक्तों की भीड़ लगी रही। संम्लेक्स नाला स्थित शिव मंदिर के मुख्य पुरोहित विजय कर से पूछे जाने पर उन्होंने बताया की दृक पंचांग के अनुसार इस वर्ष 2025 में सावन मास की शुरुआत 11



जुलाई से हो चुकी हैं और इसका समापन 9 अगस्त को होगा। इस बार सावन का पहला सोमवार 14 जुलाई को हैं। जो भगवान शिव की भक्ति के लिए अत्यंत शुभ और फलदायी माना जाता हैं। इस दिन शिवभक्त जलाभिषेक, रुद्राभिषेक

और विशेष पूजा अर्चना करते हैं। लेकिन सावन सोमवार की पूजा तब तक अधूरी मानी जाती हैं। जब तक शिव व्रत कथा का श्रवण या पाठ न किया जाए।यह कथा भगवान शिव के कृपा को आकर्षित करती है।

खबर संक्षेप

आवास के सपने को साकार करने की मुहिम



बीजापुर। सीईओ जिला पंचायत बीजापुर के निर्देशानुसार जनपद पंचायत भैरमगढ़ के ग्राम पंचायत फुलगुट्टा में वित्तीय वर्ष 24-25 में स्वीकृत 116 आवास के हितग्राहियों का बैठक रखा गया।

सहायक परियोजना अधिकारी मनरेगा मनीष सोनवानी के द्वारा आवास के महत्व को समझाते हुए पक्के आवास का सामाजिक महत्व पर विस्तृत ढंग से प्रकाश डालते हुए तय समय सीमा में आवास निर्माण करने हेतु प्रोत्साहित किया गया। तत्पश्चात प्रत्येक हितवाही को एक-एक कर आवास बनाने में आ रही समस्या से अवगत हो कर समस्या का समाधान बताया गया एवं सभी हितग्राहियों को तय समय सीमा में पूर्ण करने हेतु प्रेरित किया गया।

संत रामपाल की लिखित पुस्तकों के ज्ञान को शिष्यों ने जन-जन तक पहुंचाया



जगदलपुर। संत रामपाल महाराज के अनुयायियों ने सिरहाशार और दलपतसागर में पुस्तक सेवा से लोगों को सचेत ज्ञान से जोड़ने का कार्य कर समाज में सकारात्मक बदलाव लाने का प्रयास किया। इस सेवा के अंतर्गत संत महाराज के रचित आध्यात्मिक ग्रंथ ज्ञान गंगा, जीने की राह आदि पवित्र पुस्तकें घर-घर पहुंचाई जा रही हैं। इन पुस्तकों में जीवन का उद्देश्य, सच्चे भक्ति मार्ग, मोक्ष प्राप्ति का सरल उपाय और पूर्ण ब्रह्म परमात्मा की पहचान से संबंधित तथ्य प्रस्तुत किए गए हैं।

श्रीशिव जी का हॉर्डिंग हटाकर नेता का लगाने पर मड़के भाजपाई



जगदलपुर। कांग्रेस कार्यकर्ताओं ने अपने नेता प्रदेश अध्यक्ष दीपक बैज के जन्मदिन पर ब्लॉक मुख्यालय लोहंडीगुड़ा के चित्रकोट स्थित शिव मंदिर के हॉर्डिंग्स निकाल कर नेता का हॉर्डिंग्स को लगवाया। ब्लॉक के भाजपाइयों ने कहा कि आज प्रथम सावन सोमवार है ऐसे में भगवान शिव के हॉर्डिंग्स को निकालना अनुचित है। इससे कांग्रेसियों की हिंदू विरोधी मानसिकता दिखती है।

आशा आश्रम में पहुंचे कांग्रेसी



जगदलपुर। आशा आश्रम जगदलपुर में निशक्त बालकों के बीच पहुंचकर कांग्रेसियों ने प्रदेश कांग्रेस अध्यक्ष दीपक बैज के जन्मदिन पर बच्चों को केक खिलाया। साथ ही आश्रम के बच्चों का हाल जानकर व्यवस्था से वाकिफ हुए। व्यवसाय कोषा में प्रवेश के लिए 23 तक आवेदन जगदलपुर। शासकीय औद्योगिक प्रशिक्षण संस्था, जगन्नाथ बस्तर में प्रवेश सत्र 2025-26 में संचालित एकवर्षीय व्यवसाय कोषा में प्रवेश के लिए 16 से 23 जुलाई 2025 तक पुनः आवेदन के लिए रजिस्ट्रेशन पोर्टल खुला है। प्रवेश के इच्छुक आवेदक दाखिला ले सकते हैं।

छात्राओं का मनोबल बढ़ाने विधायक चैतराम ने किया प्रोत्साहित

हरिभूमि न्यूज़ ►► जगदलपुर

जावंगा में स्थित एनएमडीसी पॉलिटेक्निक में मेडिकल पाठ्यक्रमों व आस्था विद्या मंदिर में नर्सिंग कोर्स के लिए की लिखित प्रवेश परीक्षा एनएमडीसी, बचेली के सीएसआर विभाग द्वारा रविवार को आयोजित की गई। बीएससी नर्सिंग कोर्स के लिए 7 जिलों दंतेवाड़ा, बस्तर, बीजापुर, सुकमा, कोडागांव, नारायणपुर व कांकेर तथा जीएनएम के लिए 6 जिलों दंतेवाड़ा, बस्तर, बीजापुर, सुकमा, कोडागांव व नारायणपुर से ऑनलाइन आवेदन आमंत्रित किए गए थे। इसमें कुल 484 योग्य छात्राओं में से 407 छात्राओं ने परीक्षा दी। इस लिखित परीक्षा को संचालित करने हेतु अपोलो कॉलेज ऑफ नर्सिंग, यशोदा कॉलेज ऑफ नर्सिंग, किस्स



नर्सिंग और मेडिकल पाठ्यक्रमों की परीक्षा में अभ्यर्थी हुए शामिल

चयन योग्यता के आधार पर होगा

छात्राओं का मनोबल बढ़ाने हेतु विधायक, चैतराम अटामी ने परीक्षा केंद्र में आकर उपस्थित छात्राओं को इस सुनहरे अवसर का सम्पूर्ण लाभ लेने के लिए प्रोत्साहित किया। इन छात्र एवं छात्राओं का चयन योग्यता के आधार पर किया जायेगा और चयनित छात्र-छात्राओं का मेडिकल परीक्षण कर कॉलेजों में भेजा जायेगा। यहां यह उल्लेखनीय है कि चयनित छात्र-छात्राओं के लिए सम्पूर्ण खर्च एनएमडीसी प्रबंधन द्वारा वहन किया जा रहा है।

कॉलेज एंड स्कूल ऑफ नर्सिंग, हैदराबाद से शिक्षकों की टीम आयी थी।

इस वर्ष एनएमडीसी प्रबंधन द्वारा बस्तर क्षेत्र के अजजा छात्र एवं छात्राओं को विभिन्न मेडिकल कोर्स में प्रवेश के लिए 17 जून को दंतेवाड़ा व बस्तर जिले के छात्र एवं छात्राओं ने ऑनलाइन आवेदन भरा था। इस परीक्षा के आयोजन में सहयोग देने हेतु अपोलो यूनिवर्सिटी, चित्तूर से शिक्षिकाएं आयी थी जिन्होंने परीक्षा उपरान्त छात्र - छात्राओं से पारस्परिक चर्चा की। इस परीक्षा में 149 योग्य छात्र-छात्राओं में से 126 छात्र-छात्राओं ने अपनी उपस्थिति दर्ज की। इस पूरी लिखित परीक्षा को उप-महाप्रबंधक (कार्मिक) सीएसआर के मार्गदर्शन तथा कर्मचारीगण के सहयोग से संपन्न किया गया।

पर्व : विहिप एवं बजरंग दल ने दंतेश्वरी मंदिर से शुरू की यात्रा

महादेवघाट से जल लेकर ओडिशा बॉर्डर देवड़ा गांव तक निकाली गई कांवड़ यात्रा

हरिभूमि न्यूज़ ►► जगदलपुर

प्रथम सावन सोमवार 14 जुलाई को विश्व हिंदू परिषद के तत्वावधान में कांवड़ यात्रा का आयोजन किया गया। यात्रा का प्रारंभ मां दंतेश्वरी मंदिर प्रांगण से शुरू होते हुए महादेव घट से जलभर कर गोल बाजार, एसबीआई चौक कोतवाली से आड़ावाल होते हुए देवड़ा मंदिर के लिए प्रस्थान किया।

कांवड़ यात्रा के आगे-आगे खुले वाहन में शिवजी की झांकी चल रही थी। डीजे में शिवभजन की धुन के साथ कार्वाड़ियों के द्वारा बोल बम के जयघोष करते आगे बढ़ रहे थे। आमजनों के लिए कांवड़ यात्रा आकर्षण का केंद्र बना रहा। कार्वाड़ियों के जगह बोल बम के जयघोष के साथ श्रद्धालुओं के द्वारा



पुष्प वर्षा किया जाता रहा। इस दौरान लोगों ने सभी कावड़ यात्रियों को पुष्पहार के साथ स्वागत किया। यात्रा के दौरान लोगों ने जगह-जगह फल वितरित किया गया। आड़ावाल की सरपंच जयंती ने भी फल वितरित किए। कार्यक्रम में विश्व हिंदू परिषद के विभाग मंत्री रवि ब्रह्मचारी, जिला अध्यक्ष शंकर गुप्ता, योगेंद्र कौशिक, विभाग पवन राजपूत, मुन्ना कोरी, सन्नी, भवानी सिंह, घनश्याम नाग, जगेश्वर साहू, सुरेंद्र तिवारी, होमेश राठौड़ विवेक शुक्ला, पूर्व जिला पंचायत अध्यक्ष जविता मंडावी, सुशीला साव, प्रज्ञा आचार्य किरण, महिलाएं एवं बच्चे बड़ी संख्या में मौजूद रहे। इस दौरान भंडारे का आयोजन जगह जगह किया गया।

आदिवासियों के हितों की रक्षा करने में सरकार नाकाम : पाठक

हरिभूमि न्यूज़ ►► जगदलपुर

आम आदमी पार्टी के छत्तीसगढ़ प्रभारी डॉ. संदीप पाठक ने प्रदेश सरकार पर हमला बोलते हुए कहा कि आदिवासियों के हितों की रक्षा करने में सरकार नाकाम है। जैसा सरकार बोल रही है कि 31 मार्च

- कार्यकर्ताओं में जोश भरते आप नेताओं ने सरकार की कमी गिनाई



किसी भी प्रकार के ग्राम सभा का आयोजन करने की जरूरत नहीं पड़ेगी। उन्होंने कहा सलवा जुद्धम आंदोलन के दौरान विस्थापित आदिवासियों के पुनर्वास मामले में स्थिति चिंताजनक है और सरकार छत्तीसगढ़ की जनता को इसका जवाब दे। भाजपा अपने डेढ़ साल के कार्यकाल में विफल साबित हो रही है।

छत्तीसगढ़ प्रदेश सह प्रभारी मुकेश अहलावत ने कहा कि छत्तीसगढ़ को साथ सरकार उद्योगपतियों के हवाले करना

चाहती है। राज्य में अडानी के लिए लाखों पेड़ काटे जा रहें हैं और मुख्यमंत्री एक पेड़ मां के नाम का दिखावा कर रही है। सरकार आदिवासियों के रोजगार की व्यवस्था आज तक नहीं कर पायी है। पुनर्वास की व्यवस्था करने में सरकार फेल रही है। आदिवासियों के लिए अच्छे स्कूलों की व्यवस्था नहीं कर पा रही है। राज्य सरकार आदिवासी अंचल में स्वास्थ्य सुविधाएँ मुहैया क्यों नहीं कर पा रही है, आज भी अगर कोई बड़ी घटना घटती है तो उनका इलाज दंतेवाड़ा

बीजापुर में कराना पड़ता है। पाँचवी अनुसूची होने के बाद भी कोई सुनवाई नहीं हो रही है। लगता है उद्योगपतियों से विष्णुदेव साय ने पूरे छत्तीसगढ़ को उजाड़ने का टेका ल लिया है। कार्यक्रम में प्रदेश महासचिव वदूद आलम, प्रदेश संगठन महामंत्री जसबीर सिंग चावला, मुख्य प्रवक्ता सूरज उपाध्याय, प्रदेश उपाध्यक्ष उत्तम जायसवाल, भानु चंद्रा, रायपुर लोकसभा अध्यक्ष अर्जीम खान, महासचिव प्रदुमन शर्मा, जिला पंचायत सदस्य कांकेर देवलाल

नरेदी, प्रदेश उपाध्यक्ष बल्लू राम भवानी, प्रदेश संगठन मंत्री समीर खान, प्रवक्ता तरुणा बेदकर, लोकसभा अध्यक्ष नरेंद्र नाग, संजीत विश्वकर्मा बस्तर जिला अध्यक्ष शुभम सिंह, इमरान खान, शिव शर्मा सहित अनेक वरिष्ठ कार्यकर्ता उपस्थित रहे।

विस्थापित आदिवासियों को जल जंगल जमीन पर अधिकार मिले

प्रदेश अध्यक्ष गोपाल साहू ने कहा कि सरकार पन विद्युत परियोजना के प्रभावित 53 गांव में ग्राम सभा वयों नहीं करवा रही है। विस्थापित आदिवासी परिवारों को आज भी बुनियादी पहचान, भूमि, आवास, शिक्षा और स्वास्थ्य सुविधाओं से वंचित रह चुका गया है। गुप्तगम कोर्ट के आदेशों पर तत्काल अमल हो, हथियार की रिकवरी और पुनर्वास योजनाओं का क्रियावत्त्व होना चाहिए। विस्थापित आदिवासियों को जल जंगल जमीन पर अधिकार मिलना चाहिए।

वृद्धा आश्रम में बांटे गए फल

जगदलपुर। धरमपुरा के युनिवर्सिटी परिसर में पर्यावरण संरक्षण का संदेश देते हुए कांग्रेसियों ने पौधारोपण किया। वहीं धरमपुरा स्थित आस्था निकुंज के वृद्धा आश्रम में वृद्धजनों के बीच पहुंचकर फल का वितरण किया गया।

केशालपारा का आकस्मिक निरीक्षण कर शैक्षणिक गुणवत्ता पर दिया जोर

हरिभूमि न्यूज़ ►► अंतागढ़

संकुल केन्द्र भैसासुर अंतर्गत प्राथमिक शाला केशालपारा का खंड शिक्षा अधिकारी संजय ठाकुर एवं खंड स्रोत समन्वयक कृष्ण कुमार नाग द्वारा आकस्मिक निरीक्षण किया गया। निरीक्षण के दौरान विद्यालय की उपस्थिति, शिक्षण व्यवस्था, मध्याह्न भोजन, नामांकन स्थिति एवं मूलभूत सुविधाओं का अवलोकन किया गया। बीईओ ने शिक्षकों को गुणवत्तापूर्ण शिक्षण सुनिश्चित करने तथा समयबद्ध कक्षाएं संचालित करने के निर्देश दिए। उन्होंने छात्र-छात्राओं से बातचीत कर उनकी शैक्षणिक स्थिति की जानकारी भी



ली और शिक्षकों को शैक्षिक नवाचार अपनाने के लिए प्रेरित किया। वहीं कृष्ण कुमार नाग ने विद्यालय के रजिस्ट्रारों की जांच की तथा शैक्षणिक अनुशासन बनाए रखने की आवश्यकता पर बल दिया। निरीक्षण के दौरान शाला में बच्चों की उपस्थिति संतोषजनक पाई गई एवं अधिकारियों ने स्थानीय समुदाय से सहयोग कर विद्यालय को और बेहतर बनाने का आह्वान किया।

स्वावलंबी भारत अभियान की प्रांतीय कार्यशाला



शिक्षकों के अभ्यावेदनों का निराकरण करेगी संभाग स्तरीय समिति

जगदलपुर। राज्य शासन के निर्णयानुसार युक्तियुक्तकरण के पश्चात जिला स्तरीय समिति के विरुद्ध शिक्षकों के अभ्यावेदनों पर कमिश्नर की अध्यक्षता में गठित संभाग स्तरीय समिति द्वारा विचार कर निराकरण किया जाएगा। उक्त समिति में संभागीय आयुक्त अध्यक्ष और संयुक्त संचालक स्कूल शिक्षा सदस्य सचिव एवं संचालक लोक शिक्षण के प्रतिनिधि के रूप में सहायक संचालक स्तर के अधिकारी समिति के सदस्य नामित किए गए हैं। कमिश्नर डोमन सिंह ने बताया कि जिला स्तरीय समिति द्वारा युक्तियुक्तकरण के तहत किए गए पदस्थापना के विरुद्ध शिक्षक-शिक्षिकाएं अपना अभ्यावेदन 21 जुलाई तक संभागीय संयुक्त संचालक स्कूल शिक्षा जगदलपुर को प्रस्तुत कर सकते हैं। उक्त निर्धारित तिथि तक प्राप्त अभ्यावेदनों का निराकरण संभाग स्तरीय समिति के द्वारा किया जाएगा।

न खोना पड़े। अस्पताल प्रशासन ने विभिन्न जागरूकता अभियानों के माध्यम से यह संदेश फैलाया कि मानसिक स्वास्थ्य भी उतना ही महत्वपूर्ण है जितना शारीरिक स्वास्थ्य। इस अभियान के अंतर्गत प्राथमिक स्वास्थ्य केंद्र और सामुदायिक स्वास्थ्य केंद्र ने मानसिक स्वास्थ्य सेवाओं के प्रसार में महत्वपूर्ण भूमिका निभाई जा रही है। उनके योगदान को निम्नलिखित बिंदुओं में विस्तार से प्रस्तुत किया गया है। प्राथमिक स्वास्थ्य केंद्र और सामुदायिक स्वास्थ्य केंद्र के माध्यम से गाँवों और दूरदराज के क्षेत्रों में जागरूकता शिविरों का आयोजन किया जा रहा है। इन शिविरों में मानसिक स्वास्थ्य के महत्व, लक्षणों की पहचान, और उपचार के तरीकों पर जानकारी दी जा रही है।



सबसे बड़ी सफलता है। कार्यक्रम के दौरान निःशुल्क परामर्श, दवाईयों और मनोवैज्ञानिक सहायता प्रदान कर यह सुनिश्चित किया गया कि किसी भी व्यक्ति को वित्तीय बाधाओं के कारण सहारा

आत्महत्या और मानसिक रोगों से प्रभावित 443 मरीजों को प्रदान की जा रही सेवाएं

हरिभूमि न्यूज़ ►► बीजापुर

जिला बीजापुर के स्वास्थ्य विभाग द्वारा कलेक्टर संवित मिश्रा के दिशा निर्देश एवं सीईओ जिला पंचायत हेमंत रमेश नंदनवार के मार्गदर्शन में मुख्य चिकित्सा एवं स्वास्थ्य अधिकारी डॉ. बी.आर. पुजारी के नेतृत्व में डॉ रत्ना ठाकुर, सिविल सर्जन एवं श्री वरुण साहू, जिला कार्यक्रम प्रबंधक के सहयोग से तथा डॉ पी. विजय, जिला नोडल अधिकारी के नेतृत्व में संचालित मानसिक स्वास्थ्य कार्यक्रम के तहत एक व्यापक और संवेदनशील जागरूकता अभियान का सफलतापूर्वक आयोजन किया जा रहा है। इस अभियान का मुख्य उद्देश्य आत्महत्या की प्रवृत्ति को रोकना, मानसिक रोगों से पीड़ित व्यक्तियों की पहचान कर उन्हें समय पर

परामर्श और चिकित्सा सेवाएँ प्रदान करना। इस मानसिक स्वास्थ्य पहल के तहत जिला बीजापुर ने न केवल 443 जिंदगियों को बेहतर बनाया बल्कि उन्हें नई आशा और आत्मविश्वास से भी भर दिया। मानसिक स्वास्थ्य केवल एक चिकित्सा सेवा नहीं है, बल्कि यह हर व्यक्ति की गरिमा और खुशहाल जीवन की कुंजी है, और इस कार्यक्रम ने यह सच्चाई साबित की है। इस पहल के अंतर्गत विशेषज्ञ डॉक्टरों और समर्पित मानसिक स्वास्थ्य कर्मियों की टीम ने गंभीर अवसाद, चिंता विकार, तनाव और अन्य मानसिक चुनौतियों का सामना कर रहे रोगियों को परामर्श, उपचार और निरंतर समर्थन प्रदान किया जा रहा है। हर रोगी की आँखों में उम्मीद की चमक और चेहरे पर लौटती मुस्कान इस कार्यक्रम की